

پارلیمنٹ اور اجتہاد

مغربی جمیوریت کو خدا ماننے والے پاکستانی دانش ور اور مفکرین آج کل اس نظریہ کے داعی و علمبردار بننے ہوئے ہیں کہ اسلام میں قانون سازی و اجتہاد کا حق منتخب پارلیمنٹ کو حاصل ہے بالفاظ و دیگر اسلام کی تعبیر و تشریع وہی مستند مانی جائے گی جو جمیور کی منتخب پارلیمنٹ متفقہ یا اکثری طور پر طے کرے اس کے بخلاف ۱۳۰۰ سال سے امت مسلمہ نے ہبھی اسلام کی تعبیر و تشریع اور اجتہاد کا حق قرآن و سنت اور علوم شریعہ کے ماہرین علماء کرام کیلئے سمجھا ہے دور نبویؐ سے لے کر تاہنوز اجتہاد اور اسلام کی تعبیر و تشریع شریعت اور علوم اسلامی کے ماہرین کرتے آئے ہیں اس پوری مدت میں ایک مثال بھی اس کے خلاف نہیں ملتی کہ کبھی بھی پوری امت مسلمہ تو درکنار کسی مسلم ملک یا قوم نے متفقہ طور پر یہ حق ماہرین علوم شریعہ کے علاوہ کسی اور کو دیا ہوا اور اگر کبھی ترکی کی طرح استثنائی طور پر ایسا ہوا تو اسے مسلم امت کی رضا مندی حاصل نہ ہو سکی پھر جب بھی مسلم عوام کو آزادی کے ساتھ فیصلہ کرنے کا حق ملا تو انہوں نے اسے رد کر دیا جیسے کہ چند سالوں سے ترکی میں ہو رہا ہے مسلم عوام کمال اتابک کے ریڈیکل اسلام سے تدریجیاً روایتی اسلام کی طرف رجعت قمری کر رہے ہیں اور اس انقلابی اسلام کی ایک ایک حق روکرتے جا رہے ہیں۔

یہ بالکل سیدھی اور موئی سے بات ہے کہ دنیا میں ہر علم و فن کے ماہرین مخصوص ہوتے ہیں ایک دل کے اسپیشلیٹ ڈاکٹر کو مکان بنوانا ہو تو اپنا علم و تجربہ الگ رکھ کر کسی انجینئر سے مکان کا نقشہ ڈینا سن کرواتا ہے اور اس ماہر انجینئر کی کار خراب ہو جائے تو کسی موڑ میکینک کی خدمات حاصل کرتا ہے یہ کہنا کہ چونکہ اسلام سب کا ہے لہذا سب ہی کو اجتہاد یا تعبیر و تشریع کا حق ملنا چاہیے ایسا ہی ہے جیسے یہ کما جائے کہ جب صحت و تدرستی کی ہر فرد بشر کو ضرورت ہے لہذا میڈیکل و طب پر ڈاکٹروں و اطباء کے طبقہ کی اجارہ داری کیوں ہو؟ ہر شخص کو تشخیص امراض و دو سازی کا حق ملنا چاہیئے جو لوگ اجتہاد اور اسلامی قانون سازی پر طبقہ علماء کی اجارہ داری کا واپیلا کر کے یہ تاثر دیتے ہیں کہ دیکھو اسلام میں ایک مخصوص طبقے کی اجارہ داری قائم ہو رہی ہے وہ درحقیقت ایک بہت بڑا مغالطہ دے رہے ہیں مخصوص طبقہ کی اجارہ داری اس وقت ہوتی جب یہ کما جاتا کہ فلاں ملک، قوم، نسل یا برادری کے لوگ علم شریعت حاصل نہیں کر سکتے اور برہمنوں کی طرح دینی علوم معرف فلاں نسل یا قوم کے لئے مخصوص ہیں۔

واقعہ یہ ہے کہ اسلام میں اجتہاد ایک نہایت ہی نازک اور ذمہ داری کا کام ہے کیونکہ اس پر لاکھوں کروڑوں انسانوں کے اعمال و افعال کے درست یا غلط ہونے کا دار و مدار ہے یہی

وجہ ہے کہ ہر عالم دین یا ہر اسلامی علوم کے ماہر کو یہ حق حاصل نہیں ہے اس کے لئے احساس ذمہ داری خوف خدا، تقویٰ و توکل، تزکیہ و احسان جیسے باطنی اوصاف کے ساتھ قرآن، حدیث، فقہ، لغت، کلام عرب، اصول حدیث، تفسیر، اصول فقہ، شان نزول، سیرت نبی، اور سیرت صحابہ جیسے بیسیوں علوم میں انتہائی مہارت درکار ہوتی ہے تاکہ خدا اور رسول کی منشاء کو تھیک تھیک سمجھ سکے اور ان کی روشنی میں استنباط کر سکے ساتھ ہی قیاس اور اب تک کے ہر دور کے اجماع سے بھی پوری واقفیت ضروری ہے۔

آج ہماری پارلیمنٹ کے منتخب ممبران کا دینی علوم و شعور میں کیا حال ہے باطنی علوم تو چھوڑیے قرآن و سنت کا کتنا علم رکھتے ہیں ابھی پچھلے دونوں پارلیمنٹ کے ایک معزز ممبر نے اپوزیشن کے ایک سربر آورہ لیڈر کو چیخنے دیا تھا کہ اگر موصوف نماز کے الفاظ صحیح سنادیں تو وہ اشتعفی دے دیں گے اور یہ واقعہ ہے کہ اگر صرف ناظر قرآن اور نماز میں پڑھی جانے والی سورتیں معیار قرار دے کر ان منتخب ممبران پارلیمنٹ کا امتحان لے لیا جائے تو اچھی خاصی تعداد فیل ہو جائے گی یہ وڈیروں، جائیکروں، سرمایہ داروں اور سنتکاروں کا وہ طبقہ ہے جو قیام پاکستان سے اب تک پارٹیاں بدل بدل کر اقتدار پر مسلط ہے یہی خاندان اور لوگ ایوب خان و میگی خان کی اسمبلی میں تھے اور یہی بھٹو صاحب اور جو نیجو صاحب کی پارلیمنٹ کے ممبر تھے اور یہی بیٹنیظیر صاحب اور نواز شریف کی منتخب پارلیمنٹ کے ارکین ہیں یہی طبقہ قوی خزانے کو لوٹنا ہے میکوں کے اربوں کھربوں روپے ہضم کرتا ہے اس طبقے کے بچے مشنری سکولوں میں پڑھتے ہیں پھر یورپ جا کر ڈگریاں لے آتے ہیں ان کا علاج معالجہ بھی یورپ و امریکہ میں ہوتا ہے یہ معاشرت و شعور کے اعتبار سے اس نظام تعلیم کے پروردہ ہیں جس کا مقصد لارڈ میکالے کی زبان میں.....

”ہمیں ایک ایسی جماعت بناں چاہئے جو ہم میں اور ہماری کروڑوں رعایا کے درمیان ترجمان ہو یہ ایسی جماعت ہوئی چاہیے جو خون اور رنگ کے اعتبار سے تو ہندوستانی ہو گردنماق اور رائے، الفاظ اور سمجھ کے اعتبار سے انگریز ہو۔“ (تاریخ التعلیم از میحر بوس ص ۸۷)

کیا ان لوگوں کو شریعت کی تعبیر و تشریع کا حق دینا چاہئے جبکہ ابھی مستقبل میں دور دور تک اس کے کوئی آثار نہیں ہیں کہ مل کلاس اور پچھلے طبقہ کے لوگ قوی اسمبلی میں پہنچ سکیں چہ جائیکہ ماہرین علوم شریعت۔

قیام پاکستان کے بعد تجدید پسند (جو اپنے آپ کو ترقی پسند کرتا ہے) طبقہ کی مسلسل یہ کوشش رہی ہے کہ کسی طرح اسلام کی تعبیر و تشریع کا حق علماء کے بجائے ائمیں حاصل ہو جائے تاکہ وہ اپنے ڈھب سے اسلام کا مؤذون ایڈیشن تیار کر سکے دور ایوی میں ڈاکٹر فضل الرحمن صاحب نے ایوب خان کو باور کرا دیا تھا کہ پاکستان کے علماء جاہل و احمق ہیں جو حکومت

کے امور و مصلحتوں کو نہیں سمجھتے اور بار بار اسلام کے نام پر ناگزیر اذات رہتے ہیں اگر مصر و شام، لبنان کے ترقی پسند مودودن علماء کو بیان کر اجتہاد قانون اور اسلام کی تبعیر و تشریع کا حق "اوی الامر" اور اس کی نامزد کردہ کمیٹی و اسٹبلی کو حاصل ہو جائے تو یہیشہ کے لئے علماء کی دخل اندازی و درد سری ختم ہو جائے چنانچہ اس مقصد کے لئے ایک عدد کافرنیس کا ڈرامہ اسٹچ کیا گیا جس میں عالم اسلام خصوصاً عرب ممالک کے مودودن علماء مدعو کئے گئے پاکستان کے بھی کچھ علماء کو دعوت دی گئی مفتی محمود نے جب نئے مجتہدین کرام پر نظر ڈالی تو حکومت کے عوام کو بھاپ لیا کہ حکومت نے اجتہاد و قانون سازی کے لئے کس سطح کے لوگ اکٹھے کئے ہیں اس مجمع کے سامنے نفس موضوع (اجتہاد اور اس کے لوازمات و شرائط) پر تقریر ہے سوہ بھج کر باہر سے آنے والے عرب علماء کو مخاطب فرمایا ایک جملہ کہا جو اس صورتحال میں بڑے بڑے مقالات و تقریروں پر بھاری تھا مفتی صاحب نے جو فرمایا اس کا لاب لاب یہ ہے کہ آپ اجتہاد کی شرائط و لوازمات سے تو واقف ہی ہیں میرا خیال ہے کہ پاکستان کے ان مجتہدین کے ناظرہ قرآن پڑھے ہونے کی شرط تو کم از کم آپ حضرات نے ضرور رکھی ہوگی اس ایک جملہ سے عرب علماء کرام ساری صورتحال بھج گئے وہ حضرات اگرچہ کلین شیو اور سوٹ بوٹ میں تھے لیکن تھے بھر حال اسلامی علوم کے ماہرا در پچ مسلمان، مقامی مجتہدین کی طرح دینی علوم سے بے بہرہ یا منافق نہیں تھے پھر کیا تھا انہوں نے اس طرح حکومت پاکستان، ڈاکٹر فضل الرحمن صاحب اور مقامی مجتہدین کرام کو آڑے ہاتھوں لیا کہ اس کے بعد آج تک کسی حکومت نے ان ترقی پسندوں کے جلو میں اجتہاد کی جرات نہیں کی۔

مولانا زاہد الرashدی کی گوجرانوالہ واپسی

ورلڈ اسلام فورم کے چیئرمین مولانا زاہد الراشدی برطانیہ میں چھ ماہ اور سعودی عرب میں ایک ماہ کے قیام کے بعد ۱۰ فروری کو گوجرانوالہ واپس پہنچ گئے ہیں اور عید الاضحی تک یہاں قیام کریں گے انشاء اللہ تعالیٰ سعودی عرب میں مختلف اجتماعات سے ان کے خطابات اور گوجرانوالہ میں ان کے اعزاز میں منعقد ہونے والی استقبالیہ تقریبات کی روپرث آئندہ شمارہ میں ملاحظہ فرمائیں۔ اداہ